

بَصَائِرُ وَعِبَرٌ

یکساں قومی نصابِ تعلیم اور چند گز ارشادات!



الحمد لله وسلام على عباده الذين اصطفى

قرآن کریم اللہ تعالیٰ کی کتاب ہے جو آخری نبی حضرت محمد رسول اللہ ﷺ پر نازل ہوئی، آپ ﷺ نے اپنے عمل سے اس کی تشریح، تبیین، تفصیل اور وضاحت فرمائی، جس کا نام حدیث اور سنت ہے۔ مفسرین، محدثین، فقہائے کرام اور علمائے امت نے قرآن و سنت کے سمندر میں غوطہ زن ہو کر اللہ تعالیٰ کی عطا کردہ صلاحیت واستعداد کے موافق اس سے کئی اور علوم اخذ کیے، جو آج تک باعث اسلام کی رونق اور حریمِ اسلام کی علامت بننے ہوئے ہیں۔ حدیث اور سنت کی حفاظت کے لیے محدثین کرام نے جس باریک بینی اور دقتِ نظر سے کام لیا ہے، جتنی محنت، محبت، عقیدت اور کاوش سے علم حدیث کو آسانہ نسلوں تک پہنچایا اور اس کو حفظ کیا وہ پوری انسانی تاریخ کا ایک منفرد، عجیب و غریب اور بے مثال کارنامہ ہے۔ خصوصاً حضور اکرم ﷺ کی احادیث اور سنت کو علمی اور عملی طور پر محفوظ کرنے اور باقی رکھنے میں اہل اسلام نے جوشاندار کردار ادا کیا، دوسری قویں اور مذاہب اس کی مثال لانے سے قاصر ہیں۔

یہودیوں اور عیسائیوں کے پاس اپنادین و مذہب ثابت کرنے کے لیے آج کوئی ٹھوس ثبوت اور دلیل موجود نہیں۔ وہ جانتے ہیں کہ ہم آج کوئی بات اپنے نبی اور اپنی کتاب سے سند اور دلیل سے ثابت نہیں کر سکتے۔ بجائے اس کے کھلے دل سے اس کا اعتراف کر کے خاتم النبیین حضرت محمد رسول اللہ ﷺ کا کلمہ پڑھ لیتے اور دینِ اسلام جو آج تک چودہ صدیوں سے محفوظ چلا آرہا ہے اس کو مان لیتے،

نیشنیا
جمادی الآخری
۱۴۴۱

جو شخص راہ ہدایت پر چلے گا، اس کے لیے دنیا میں کوئی ڈر ہے اور نہ آخوت میں۔ (قرآن کریم)

الثان کے آباء و اجداد دینِ اسلام کو مشکوک بنانے کے لیے کبھی قرآن کریم پر، کبھی نبی کریم ﷺ پر، کبھی آپ کے صحابہ پر، کبھی راویاں حدیث پر اور کبھی سنت اور حدیث کی جیت پر مشکوک و شبہات کی آندھی اور طوفان اٹھا کر اسلام کے صاف شفاف چہرے کو بدنما اور داغدار کرنے کی کوششیں کرتے رہے اور آج ان کی معنوی اولاد بھی مختلف حیلے بہانوں اور حربوں سے دینِ اسلام، دینی اقدار اور قرآن و سنت کی تعلیمات کو دھندا نہیں اور مٹانے کے لیے وہی کام کر رہی ہے جو ان کے مغربی آقا و پیشوَا کرتے رہے۔

اسلام کے خلاف معاندانہ کوششوں اور کاوشوں کا سلسلہ آج کا نہیں، بلکہ روزِ اول سے برابر چلا آ رہا ہے، جو سوا چودہ سو سال سے آج تک کبھی منقطع نہیں ہوا۔ ملحدین اور اعداءِ اسلام اپنے دلوں کے بغض و عناد اور درون خانہ دھکتی آ گ کوٹھنڈا کرنے کے لیے ہر اس چیز کی عمارت کو منہدم کرنا چاہتے ہیں جو اسلام سے تعلق رکھتی ہو، خواہ وہ قرآن کریم ہو، سنت رسول اللہ ﷺ ہو اور ہر اس ہستی کی شکل و صورت کو بگاڑ کر پیش کرنا چاہتے ہیں جس نے اسلام کا جھنڈا بلند کیا ہے، خواہ وہ رسول اللہ ﷺ کی ذات ہو یا آپ ﷺ کے صحابہ کرام ﷺ کی جماعت یا سنت کے حاملین مجتہدین ہوں یا محدثین اور ہر زمانہ کے علمائے کرام اور ان کے قائم کیے گئے مدارس دینیہ۔

آج جتنے بھی جدیدیت زدہ لوگ ہیں وہ سب کے سب انہی کی روحانی اولاد اور ان کے گماشته ہیں، جن کی کوشش یہ ہے کہ یہ دینِ اسلام مٹ جائے اور مسلمان بھی یہودیوں اور عیسایوں کی طرح محض اپنے توہہماں اور خود ساختہ باتوں پر عمل کریں اور قرآن و سنت کی صورت میں ان کے پاس جو علمی سرمایہ اور مأخذ موجود ہے، وہ سب کا سب ختم اور ملیا میٹ ہو جائے، اسی لیے وہ آئے روزِ مدارس کے نصاب کی تبدیلی کا مطالبہ کرتے آ رہے ہیں۔

حضرت ﷺ کے بعد خلفاء راشدین ﷺ نے قرآن و سنت کو سامنے رکھ کر ایسی شاندار حکومتیں کیں کہ اس وقت کی سپر پاؤر قیصر و کسری کی حکومتیں ان کے زیر گلگیں آ گئیں۔ اس کے بعد مسلمانوں نے برصغیر پر آٹھ سو سال حکومت کی ہے، اس وقت ان کا نصاب قرآن و سنت کے مطابق تھا، حکمران، سپہ سالار، معاشری ماہرین، طبی ماہرین، نج، انتظامیہ سب اسی نصاب سے فیض یافتہ تھے۔

انگریز نے جب برصغیر پر تسلط کیا، مسلمانوں پر بہت زیادہ مظالم برپا کیے، خصوصاً اٹھارہ سو سناوون کی جنگِ آزادی کے بعد اس نے مسلمانوں کے نصاب تعلیم کو ختم کر کے لا رڑ میکا لے کا مرتب کردہ نظام تعلیم مسلط کیا، جس سے ان کا مقصوداً یہ لوگوں کو تیار کرنا تھا جو رنگ و نسل کے اعتبار سے ہندی ہوں، لیکن فکر و سوچ کے اعتبار سے فرنگی ہوں اور جو ان کے دفتروں میں غلام رہ کر ان کی نوکری بجالا سکیں۔ انگریز کے تسلط سے پہلے ذریعہ تعلیم، حکومتی اور دفتری زبانیں عربی، فارسی اور اردو تھیں، انگریز نے ان

جو آدمی خدا سے ڈرتا ہے، خدا اس کے سب کام آسان کر دیتا ہے۔ (قرآن کریم)

زبانوں کو بند کر کے ذریعہ تعلیم اور دفتری زبان انگریزی مقرر کر دی، جس سے تعلیم یافتہ مسلمان ناخواندہ شمار کیے گئے۔ ان حالات کو دیکھتے ہوئے دوسری طرف علمائے کرام نے اپنی مدد آپ کے تحت مسلمانوں کے دین و ایمان اور اپنے علمی سرمایہ قرآن و سنت کی حفاظت کے لیے مدارس کا سلسلہ شروع کیا جو الحمد للہ! آج تک اپنے مقصد میں بہت حد تک کامیاب رہا۔

یہ بات بڑی عجیب ہے کہ ہماری اشرافیہ، بیوروکریسی اور مقندرقوتوں کا ذہن اس طرح بنادیا گیا ہے کہ وہ یہ سمجھتے ہیں کہ وہ بات یا کوئی طور طریقہ جو اہل مغرب سے منسوب ہو وہ چاہے کتنا ہی کمزور کیوں نہ ہو وہ تو قابل قبول ہے، لیکن جو بات مسلمانوں سے نسبت رکھتی ہو اور قرآن و سنت سے منسوب ہو وہ چاہے کتنا ہی واضح، با مقصد، فائدہ مند اور روز روشن کی طرح عیاں ہو اس کا انکار کر دیا جائے اور اُسے قبول نہ کیا جائے۔

اسی لیے قیامِ پاکستان کے بعد سے ہی مدارس کے خلاف سازشیں شروع ہو گئی تھیں، سب سے پہلے فیلڈ مارشل ایوب خان نے دینی مدارس کی آزاد دینی حیثیت کو خراب اور منتاثر کرنے کے لیے ڈاکٹر فضل الرحمن جیسے ملحد کو آگے کیا، جس نے ادارہ تحقیقاتِ اسلامی کے نام سے اسلام کی تبلیغ کرنی کی اور اسلامی معاشرہ کے خوبصورت نظام کو تھہ دبلا کرنے کی کوشش کی، جس کا اس وقت کے اکابر علمائے کرام نے ڈٹ کر مقابلہ کیا، جس کی بناء پر وہ اپنے ناپاک عزم میں ناکام و نامراد ہو کر اپنے آقاوں کے پاس جا پہنچا۔

اس کے بعد صدر جزل محمد ضیاء الحق نے باقاعدہ یونیورسٹی گرانٹ کمیشن کے عنوان سے دینی مدارس کے ساتھ ”ہمدردی“ کا اعلان کیا اور اس کے کچھ عرصہ بعد ”قومی کمیٹی برائے دینی مدارس“ کے جال میں دینی مدارس کو چھاننے کی کوشش کی، لیکن اس وقت کے علماء کرام کی دورانیتی تھی، انہوں نے اعلان کیا کہ اپنے دینی اداروں کو چلانے کے لیے گورنمنٹ سے کسی قسم کی گرانٹ یا امداد نہ لی جائے، بلکہ آزاد حیثیت میں رہ کر اور عام مسلمانوں کی زکوٰۃ، صدقات اور عطیات سے اپنے اداروں کو چلایا جائے۔ الحمد للہ! علمائے کرام کے اس بروقت اقدام کی بنا پر مدارس دینیہ حکومت کے دست برد سے نجح گئے۔ اس کے بعد پرویز مشرف کے دور میں دینی مدارس کو بہت ہی زیادہ نشانے پر رکھا گیا اور مدارس کو کنٹرول کرنے کے لیے ”ماؤل دینی مدارس“ کے عنوان سے آرڈیننس بھی جاری کیا گیا، جس کے ماتحت ماؤل دینی مدارس بنائے گئے اور اب تحریکِ انصاف کی گورنمنٹ اس پورے پاکستان میں یکساں نصاب تعلیم کے عنوان سے نیا جال لے کر آگئی ہے۔ اور مدارس کو اس جال میں چھاننے کے لیے معاهدات وغیرہ بھی کر رہی ہے۔

الغرض حکومت اور مقندرقوتوں کا یہ وہی دباؤ کی بنا پر برابر ایک ہی اصرار ہے کہ کسی طرح دینی مدارس کا نظام اور نصاب ختم کیا جائے اور ان کو گورنمنٹ کے ماتحت لاایا جائے اور پھر مدارس کا وہ حال کیا

جو آدمی ہدایت پا گیا اس کا فائدہ اس کے نفس ہی کو پہنچے گا۔ (قرآن کریم)

جائے جو آج گورنمنٹ اسکولز و کالجوں کا ہے۔ یہ کوئی ہوائی بات نہیں، بلکہ اس سلسلے میں روزنامہ جنگ کراچی ۲۸ اپریل ۲۰۰۰ء میں ممتاز عالمی جریدہ ”ڈپنس اینڈ فارن افیر اسٹیچ چ پالیسی“ کے حوالہ سے ایک غیر مسلم صحافی ”گرگیری آ رکو پلے“ کا مضمون بعنوان ”پاکستان مشرف کے دور میں“ چھپا تھا، وہ مضمون تو طویل ہے، لیکن اس میں ایک بات تو یہ لکھی تھی کہ: ”فوجی حکومت میں اس بارہ میں اتفاق رائے پیدا ہو رہا ہے کہ ان مدرسوں کے مسئلے سے کیسے نمٹا جائے؟ اس بات پر عمومی اتفاق رائے پایا جاتا ہے کہ وہ ”غیر سود مند اور خطرناک“ ہیں اور دوسری بات یہ لکھی ہے کہ مدرسوں سے نہنٹے کا عمل ایسے مضمایں پڑھانے پر زور دینے سے شروع ہو گا جن مضمایں کے پڑھنے سے بچوں میں حصولِ روزگار کی الہیت ولیاقت پیدا ہو گی..... حکومت اس بات پر زور دے گی کہ مدرسوں کے بنیادی نصاب میں مفید تربیت اور روایتی مضمایں کو بھی شامل کیا جائے۔

اب تحریکِ انصاف کی حکومت نے ”اتحاد تظییماتِ مدارسِ دینیہ“ کے ساتھ ایک معاهدہ کیا تھا اور اس کے تحت حکومت اور ”اتحاد تظییماتِ مدارسِ دینیہ“ کی مشاورت سے ایک نصاب مرتب کرنے کا معاهدہ ہوا، حکومت نے اس معاهدہ سے انحراف کرتے ہوئے یک طرفہ نصاب مرتب کیا اور وہ نصاب دو این جی اوز کی معاونت، مشاورت اور ان کی خواہشات کے مطابق بنایا، جس کا ماہر تعلیم پروفیسر ملک محمد حسین نے تجربیہ کرتے ہوئے لکھا ہے کہ: حال ہی میں مرکزی وزارت تعلیم نے پرانگری جماعتوں کے مجوزہ نصاب کا مسودہ جاری کیا ہے۔ نصابی تجاویز میں تعلیمی اقدار یعنی ویلیو ایجوکیشن (Value Education) کے نام سے ایک علیحدہ نصابی کتابچہ دیا گیا ہے اور اس کی تفصیلات پہلی سے بارہویں جماعت تک دی گئی ہیں۔ حقیقتاً ویلیو ایجوکیشن کا یہ کتابچہ حکومت کی نصابی پالیسی کی بنیاد ہے۔ اور دعویٰ کیا گیا ہے کہ مجوزہ ویلیو (Value) سارے نصاب اور سارے مضمایں میں اساسی فکر کے طور پر نصابی تعلیم میں پھیلی ہوں گی اور یہی اقدار طلبہ کی شخصیت کا حصہ بنائی جائیں گی۔

..... ویلیو ایجوکیشن کی تفصیلات دیکھ کر یہ واضح ہو جاتا ہے کہ نصاب کی تشکیل ہیومزن (Humanism) کے فلسفے کی بنیاد پر کی گئی ہے۔ ویلیو ایجوکیشن میں جن ویلیو زکو طلبہ کی شخصیت اور ان کی قدر و خیال میں جاگزیں کرنے کا عزم کیا گیا ہے، وہ روٹ ویلیو زیا اساسی اقدار حسب ذیل ہیں:

- 1.Compassion and Care
- 2.Integrity and Honesty
- 3.Responsible Citizenship

آگے لکھا ہے کہ:

کوئی آدمی دوسرے کے بارگناہ کو اپنے اوپر نہیں لے گا۔ (قرآن کریم)

ہمارے مقدار حلقے ہیومنزم کے فلسفہ حیات کو اور ہیومنزم کی اقدار کو ہماری تعلیم کی بنیاد بنا
چاہتے ہیں، جب کہ اس کے مقابلے میں:

۱:- ہمارا نظامِ حیات

۲:- ہمارا اور لذویو

۳:- اور ہمارا آئین و معاشرتی نظام

جس فلسفہ حیات پر بنی نظام تعلیم اور نصاب تعلیم کو متشکل کرنا چاہتا ہے وہ اسلام ہے۔ نظریہ
پاکستان، قائد اعظم کے تصورات، قرارداد مقاصد اور آئین کا آرٹیکل 31 تقاضا کرتا ہے کہ ہمارا قومی نظام
تعلیم اور ہمارا قومی نصاب اسلام کے نظام حیات پر بنی ہوگا، جس کی اساسی اقدار یا پرائیم و پیلوو، توحید،
رسالت اور آخرت ہیں اور جس میں انسان بنیادی طور پر اللہ کا عبد ہے اور اس کا مقصد زندگی اللہ کی
عبادت یعنی بندگی اور اطاعت ہے اور جن کی ذیلی اقدار میں حلال، حرام، عدل، علم، گناہ، ثواب، خیر، شر،
دیانت، امانت، صدق، تعاون، اعتدال وغیرہ ہیں اور یہی وہ اقدار ہیں جو پورے نصاب کے تانے بانے
میں پھیلی ہوں گی اور تعلیم کا مقصد انہی اقدار کوئی نسل کے رویوں اور فکر و عمل میں جاری و ساری کرنا ہے۔
ایسا معلوم ہوتا ہے کہ بالکل مختلف ذہن اس نصابی کام پر حاوی ہے جو ہماری آئندہ نسلوں کو

اپنے دین، اپنے کلچر، اپنی روایات اور اپنے تصورِ کائنات سے دور لے جانا چاہتا ہے۔ اگر ہم پچھلے چند
سالوں پر نظر ڈالیں تو پتہ چلتا ہے کہ مغربی این جی او ز اور خاص طور پر یا لیں کمیشن آن انٹرنشنل ریپورٹس
فریڈم (US Commission on international Religious Freedom) یعنی ”امریکی
کمیشن برائے بین الاقوامی مذہبی آزادی“ نے ہماری تعلیمی پالیسیوں پر گہرا اثر ڈالا ہے۔ مذکورہ امریکی
کمیشن نے ۲۰۱۵ء میں جو ہماری نصابی اور درسی کتب پر تحقیقات کروائیں، ان کے مطابق تقریباً ۷۰٪
موضوعات کو قابل اعتراض گردانا گیا۔ یہ سب کے سب موضوعات مذہبی موضوعات ہیں، نیز جن اقدار
کو ہمارے نصاب اور درسی کتب میں نافذ کرنے کی سفارش کی گئی، وہ سارے کے سارے وہی ہیں جو ہم
نے ان کی پیلووا بیجو کیشن کے تحت گنوائے ہیں۔ مذکورہ امریکی کمیشن کی رپورٹوں میں جہاد کو خصوصی نشانہ
بنایا گیا، نیز احمدیوں کے متعلق اعتراض اٹھائے گئے۔ ہمارے زیرِ نصابی خاکے میں پوری اطاعت گزاری
کے ساتھ امریکی سفارشات پر عمل کیا گیا ہے۔ آپ پہلی سے پانچویں تک پورے نصاب کو چھان لیں،
آپ کو جہاد اور غزوتوں کا کوئی نشان ہی نہیں ملے گا۔

حاصلِ مطالعہ کے عنوان کے تحت لکھا ہے کہ: پہلی سے پانچویں تک کے نصابی کتابوں کو اور
خاص طور پر پیلووا بیجو کیشن کے حصہ کو دیکھ کر نظر آتا ہے کہ:

بہم موت کے وقت آدمی کو جتادیں گے کہ یہی وہ حالت ہے جس سے تو بھاگتا تھا۔ (قرآن کریم)

- ۱:- یہ نصاب مغربی تہذیب اور کلچر کے فروع کے لیے بنایا گیا ہے۔
- ۲:- نظامِ اقدار جس پر یہ مبنی ہے، وہ ہی وزم کی اقدار ہیں اور اسلامی تہذیب و تمدن کے ساتھ ان کا کوئی تعلق نہیں ہے۔
- ۳:- نصابی خاکہ میں جو تصورات اور لوازم تجویز کیا گیا ہے، وہ بچوں کی ضروریات، معاشرے کی ضروریات اور بچوں کے ذہنی لیول کے مطابق نہیں ہیں۔
- ۴:- مغربی/امریکی اسکولوں کے نصابات کی بھوٹڈی نقل ہے جو ہمارے نظامِ تعلیم میں جگہ نہیں پاسکے گا۔
- ۵:- نصاب میں افتقی اور عمودی ربط کا خیال نہیں رکھا گیا۔
- ۶:- یو ایس کمیشن آن ائرٹیشن ریپلچس فریڈیم کی سفارشات بلکہ ڈیکٹیشن پر عمل کیا گیا ہے۔ اسلامی اقدار، اسلامی فکر اور خصوصاً جہاد کے تصور کو مکمل طور پر نظر انداز کیا گیا ہے۔
- ۷:- اردو اور انگریزی کا نصاب بچوں میں مطلوبہ سانی صلاحیتیں پیدا نہیں کر سکے گا، خصوصاً متوسط اور نچلے متوسط گھر انوں کے بچے۔ دیہاتی اسکولوں کے بچے اور اساتذہ اس نصاب کے تقاضوں سے عہدہ برآ نہیں ہو سکیں گے۔

اسی لیے حضرت مولانا فضل الرحمن صاحب نے ”اتحادِ تنظیماتِ مدارسِ دینیہ“ کی مشاورت کے بعد یہ بیان جاری کیا ہے کہ: ”دینی مدارس کے ساتھ اصلاح یا اصلاحات کا لفظ تو ہیں آمیز ہے۔ اس سے معاشرے میں مدارس کے حوالے سے منفی رجحانات کو فروع دینے کی کوشش ہے، جس کا حقیقت سے کوئی تعلق نہیں۔ وزارتِ تعلیم کے حالیہ اقدامات کو ہم مسترد کرتے ہیں۔ انہوں نے کہا کہ مدارس کے ساتھ مذاکرات کی غلط تشریع کی گئی ہے، ہم نے ملک میں مدارس کو نوشن پر اتفاق کیا ہے۔ انہوں نے کہا کہ صوبہ کے پی کے میں مدارس کے طلبہ کو اسکالرز شپ کے نام پر سرکاری رقم کو بھی مسترد کرتے ہیں۔ کسی بھی دینی مدارس کے طالب علم کو سرکاری پیسے پر انحصار نہیں کرنا چاہیے۔ انہوں نے کہا کہ کے پی۔ کے کی پچھلی حکومت نے ائمہ کے نام پر پیسے دینے کا فیصلہ کیا تھا، جسے علماء نے مسترد کر دیا تھا۔ انہوں نے کہا کہ امریکہ اور مغربی دنیا اس بات پر کیوں دلچسپی لے رہی ہیں اور اربوں ڈالر مختص کیے جا رہے ہیں۔ انہوں نے کہا کہ وہ کیوں سمجھتے ہیں کہ مدارس کے نصاب سے شدت پسندی کی ذہنیت جنم لیتی ہے۔ دینی مدارس کا نصاب اعتدال اور امن کا درس دیتا ہے۔ جو پرچار آپ کر رہے ہیں، اس کا مدارس سے کوئی تعلق نہیں۔“ (روزنامہ امت، کراچی، ۵ جنوری ۲۰۲۰ء)

جو لوگ برے کام کر رہے ہیں ان کی وجہ سے روئے زمین پر خرابی پھیل گئی ہے۔ (قرآن کریم)

حکومت کی بد نیتی اس میں بھی ظاہر ہوتی ہے کہ یکساں نصابِ تعلیم اگر پورے ملک کے لیے ہے تو پرائیویٹ اسکول بھی اس میں شامل ہونے چاہئیں، جب کہ آغا خان فاؤنڈیشن اور بنکن ہاؤس اسکول اور دانش کدہ جیسے ادارے اس میں شامل نہیں۔ صرف ان سرکاری اسکولوں کو اس میں شامل کیا ہے، جہاں پہلے تو پچھے پڑھنے جاتے ہیں نہیں، اگر جاتے ہیں تو صرف ان غرباء کے پچھے ہوتے ہیں جن کے پاس پرائیویٹ اسکولوں یا معیاری اسکولوں میں پڑھانے کی سخت نہیں۔ تو نتیجہ یہی نکلے گا کہ صرف ”مدارسِ دینیہ“ کو اس شکنجہ میں کساجائے گا، باقی سب آزاد رہیں گے۔

اسی طرح اس نصاب کی پشت پر دو غیر ملکی ادارے ”واٹر ایڈ“، نام کی بروٹانوی این جی او ہے، جس کی عملی سرگرمیاں تعلیمی شعبوں، بالخصوص نصاب کی تیاری میں مسلسل جاری ہیں، جب کہ دوسرا تنظیم ایک امریکی ادارہ ”یوالیں کمیشن آن انٹرنیشنل ریجنیس فریڈم“ ہے، جس کے کارندے اس سارے ہوم ورک میں سب سے زیادہ متحرك بتائے جاتے ہیں۔ اس سے صاف پتہ چلتا ہے کہ یکساں نصابِ تعلیم کی تیاری بیرونی ایجنسی کی تیکمیل اور غیر ملکی دباؤ کے ماتحت ہے، جس کے نقصان دہ ہونے میں کسی شک و شبہ کی گنجائش نہیں۔

اب ضرورت اس بات کی ہے کہ ہمارے تمام علمائے کرام خواہ وہ مذہبی ہوں یا سیاسی اور خواہ کسی مسلک سے تعلق رکھتے ہوں اولین فرصت میں اس بیرونی ایجنسی کے ماتحت بننے والے نصاب کو یکسر مسٹر دکر دیں۔

۲:- ”اتحاڈ تنظیماتِ مدارسِ دینیہ“ کے اکابرین اور ”جمعیت علمائے اسلام“ کے راہنمای مشاورت کے بعد اپنا تعلیمی نصاب گورنمنٹ کے سامنے رکھیں، تاکہ متبادل کے طور پر ان کے سامنے یہ نصاب پیش کر سکیں۔

۳:- اور آئندہ کے لیے حکومت کے ساتھ مذاکرات جمیعت علمائے اسلام خصوصاً حضرت مولانا فضل الرحمن صاحب کے سپرد کردیئے جائیں، تاکہ وہ صحیح طور پر دینی و مذہبی طبقے کی نمائندگی کر سکیں اور دینی طبقے کا نقطہ نظر واضح انداز میں حکومتی لوگوں کو سمجھا سکیں اور حکومتی لوگوں کے اصل ارادے اور مقاصد بھی بھانپ سکیں۔ إن أريد إلا الإصلاح ما استطعت وما توفيقي إلا بالله ، عليه توكلت وإليه أنيب .

وصلی اللہ تعالیٰ علی خیر خلقہ سیدنا محمد وعلی آله وصحبہ أجمعین

